

मराठा आरक्षणाबाबत मा.उच्च न्यायालयाने दिलेल्या स्थगितीसंबंधात त्रुटीचे निराकरण करण्यासाठी व अभ्यास करण्यासाठी विधी तज्ञ व अधिका-यांची समिती गठीत करण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्र. बैठक-२०१४/प्र.क्र. १९७/मावक
मंत्रालय, विस्तार भवन, मुंबई- ४०० ०३२.
दिनांक : २९ डिसेंबर, २०१४

वाचा:- १) शासन सामान्य प्रशासन विभाग, अध्यादेश क्र.१३, दिनांक ०९/०७/२०१४
२) शासन निर्णय, सामाजिक न्याय व विशेष सहाय्य विभाग,
क्रमांक-सीबीसी- २०१३/ प्र.क्र.३५/मावक, दिनांक १५/०७/२०१४

शासन निर्णय:

उपरोक्त संदर्भाकित शासन अध्यादेश, दिनांक ०९/०७/२०१४ व शासन निर्णय, दिनांक १५/०७/२०१४ अन्वये मराठा समाजाचा शैक्षणिक व सामाजिक दृष्ट्या मागास प्रवर्गामध्ये समावेश करण्यात आला असून, या समाजास शिक्षण व नोकरीमध्ये १६ % आरक्षण देण्यात आलेले आहे. सदर अध्यादेश व शासन निर्णयास मा.उच्च न्यायालय, मुंबई यांनी दिनांक १४/११/२०१४ च्या आदेशानुसार स्थगिती दिलेली आहे. मा.उच्च न्यायालयाच्या आदेशास मा.सर्वोच्च न्यायालयात आव्हान देण्याचे शासनाने ठरविले आहे.

मराठा आरक्षणाबाबत मा.उच्च न्यायालयाने दिलेल्या स्थगितीसंबंधात त्रुटीचे निराकरण करण्यासाठी व अभ्यास करण्यासाठी विधी तज्ञ व अधिका-यांची समिती गठीत करण्याबाबत निर्णय घेण्यात आलेला आहे. त्या अनुषंगाने खालीलप्रमाणे समिती गठीत करण्यात येत आहे :-

१) मा. मुख्य सचिव	अध्यक्ष
२) प्रधान सचिव, विधी व न्याय विभाग	सदस्य
३) सचिव, (सा.वि.स.), सामान्य प्रशासन विभाग	सदस्य
४) सचिव, सामाजिक न्याय व विशेष सहाय्य विभाग	सदस्य
५) मा.महाअधिवक्ता, महाराष्ट्र राज्य	सदस्य
६) महासंचालक, डॉ.बाबासाहेब आंबेडकर संशोधन व प्रशिक्षण संस्था, पुणे	सदस्य सचिव

सदर समितीची कार्यकक्षा पुढीलप्रमाणे आहे :-

- १) उपरोक्त समिती मराठा आरक्षणाबाबत मा.उच्च न्यायालयाने स्थगिती आदेशामध्ये नमूद केलेल्या त्रुटीचे निराकरण करून अहवाल शासनास सादर करणे.
- २) याबाबत मा.सर्वोच्च न्यायालयात आव्हान देण्याबाबत शासनास मार्गदर्शन करणे.
- ३) मराठा आरक्षणाबाबत अध्यादेशाचे अधिनियमात रुपांतर करण्याबाबत आवश्यक कार्यवाही करण्यासाठी मार्गदर्शन करणे.
- ४) विधीज्ञ व इतर माहितीगारांशी विचारविनिमय करणे.

सदर शासन निर्णय महाराष्ट्र शासनाच्या संकेतस्थळावर उपलब्ध केलेला असून, त्याचा संगणक सांकेतांक २०१४१२३०१५०६२५४१२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा. द. शिंदे)

सचिव, महाराष्ट्र शासन

प्रत,

१. मा.मुख्यमंत्री, महाराष्ट्र राज्य यांचे प्रधान सचिव
२. मा. मुख्य सचिव, महाराष्ट्र राज्य
३. प्रधान सचिव, विधी व न्याय विभाग
४. सचिव, (सा.वि.स.), सामान्य प्रशासन विभाग
५. मा.महाअधिवक्ता, महाराष्ट्र राज्य, उच्च न्यायालय, मुंबई
६. महासंचालक, डॉ.बाबासाहेब आंबेडकर संशोधन व प्रशिक्षण संस्था, पुणे
७. सचिव, सामाजिक न्याय व विशेष सहाय्य विभाग यांचे वरिष्ठ स्वीय सहायक.